



சிவகங்கை மாவட்டம் காரைக்குடியில், பொதுக்குழு உறுப்பினர் ஆதி. கண்ணத்தான் - ஆதி. ஆதியான் மகன் ஆதி. இராமசாமி கோவை நா. அன்புநாதன் - சீதா ஆச்சி மகள் அ. சுவேதா ஆகியோரது திருமணத்தை சிவகங்கை மாவட்டக் கழக செயலாளரும், கூட்டுறவுத்துறை அமைச்சருமான கே.ஆர். பெரியசுருப்பன் தலைமையேற்று நடத்தி வைத்தார். இதில் திருமதி. தமிழரசி ரவிக்குமார் எம்.எல்.ஏ. முன்னாள் அமைச்சர் மு. தென்னவன், திருமதி மணிமேகலை தங்கம் தென்னரசு, முன்னாள் எம்.எல்.ஏ. கே.ஆர். ராமசாமி, மேயர் எஸ். முத்துதுறை, துணைமேயர் என். குணசேகரன் ஆகியோர் கலந்து கொண்டார்கள்.

சிவகங்கை மாவட்ட மகளிரணி அமைப்பாளர் பவானி கணேசன் இல்லத் திருமணம்!

கனிமொழி கருணாநிதி எம்.பி. நடத்தி வைக்கிறார்!

அமைச்சர் கே.ஆர்.பெரியசுருப்பன் தலைமை! அமைச்சர்கள் எஸ்.ரகுபதி - பி.மூர்த்தி - சா.சி.சிவசங்கர் - சிவ.வீ.மெய்யநாதன் முன்னிலை! முன்னாள் அமைச்சர் மு.தென்னவன் பங்கேற்பு!

சிவகங்கை, செப். 8- சிவகங்கை மாவட்டம் தி.மு.க. மகளிரணி அமைப்பாளர் திருமதி பவானி கணேசன் - மு.செ.கணேசன் ஆகியோரின் புதல்வி மு. செ.க.எழில் நிலா - பி. ரோகிதராஜ் ஆகியோரின் திருமணம், இன்று (செப். 8 - ஞாயிற்றுக்கிழமை) சிவ கங்கை மாவட்டம் - ஒக்கூரில் நடைபெறுகிறது.

சிவகங்கை மாவட்டக் கழகச் செயலாளரும் கூட்டுறவுத்துறை அமைச்சருமான கே.ஆர். பெரியசுருப்பன் தலைமையில் நடைபெறும் இவ்விழாவில், கழக துணைப் பொதுச் செயலாளர் கனிமொழி கருணாநிதி எம்.பி., அவர்கள் கலந்து கொண்டு மணவிழாவினை நடத்தி வைத்து, மணமக்களை வாழ்த்தி உரையாற்றுகிறார்.

இம் மண விழா விற்கு அமைச்சர்கள் எஸ்.ரகுபதி, பி.மூர்த்தி, சா.சி.சிவசங்கர், சிவ.வீ.மெய்யநாதன், முன்



னாள் அமைச்சர் மு.தென்னவன் ஆகியோர் முன்னிலை வகிக்கின்றனர்.

கழக முன்னணியினர் பலரும் இம்மணவிழாவில் கலந்துகொண்டு வாழ்த்துகிறார்கள்.

இம்மணவிழா பற்றிய விபரம் வருமாறு:-

சிவகங்கை மாவட்ட தி.மு.க. மகளிரணி அமைப்பாளர் திருமதி பவானி கணேசன் - சின்னசேலம் பேரூராட்சி செயல் அலுவலர் மு.செ. கணேசன் ஆகியோரின் மகள் ஹரினி என்ற எழில்திலா - பெரம்பலூர் மாவட்டம் பசும்பலூர் ரா. பிச்சப்பிள்ளை - பி. விஜயா ஆகியோரின் மகன் ரவிசங்கர் என்ற பி.ரோஹித்

ராஜ் ஆகியோரது திருமணம் இன்று (8.9.2024 - ஞாயிற்றுக்கிழமை) காலை 11.00 மணி அளவில் சிவ கங்கை மாவட்டம் - ஒக்கூர் - அண்ணா நகரில் நடைபெறுகிறது.

மணவிழாவிற்கு மாவட்டச் செயலாளரும், கூட்டுறவுத் துறை அமைச்சருமான கே.ஆர். பெரியசுருப்பன் தலைமை வகிக்கிறார்.

சிவகங்கை வடக்கு ஒன்றியச் செயலாளர் திருமலை ஆ. முத்தராமலிங்கம் வரவேற்புரையாற்றுகிறார்.

அமைச்சர்கள் எஸ்.ரகுபதி, பி.மூர்த்தி, சா.சி.சிவசங்கர் சிவ.வீ.மெய்யநாதன், முன்னாள் அமைச்சர் மு.தென்னவன், மாநில மகளிரணிச் செயலாளர் திருமதி. ஹெல்ன் டேவிட்சன், மாநில மகளிர் தொண்டணிச் செயலாளர் நாமக்கல் ராணி, முன்னாள் அமைச்சர் தமிழரசி ரவிக்குமார் எம்.எல்.ஏ., சிவகங்கை நகர் மன்றத் தலைவர் சி.எம்.

துரை ஆனந்த், சிவகங்கை தெற்கு ஒன்றியச் செயலாளர் ம.ஜெயராமன் ஆகியோர் முன்னிலை வகிக்கின்றனர்.

ஒன்றிய முன்னாள் அமைச்சர் ப.சிதம்பரம், கார்த்தி ப.சிதம்பரம் எம்.பி., திருமதி. பிரேமா பெரியசுருப்பன், கே.கே.செல்வப்பாண்டியன், தா.சேங்கை மாறன், இ.எம்.சுதர்சன நாச்சியப்பன், பவானி ராஜேந்திரன், அ.கணேசன், எஸ்.மாங்குடி, எம்.சின்னத்துரை, ஜோன்ஸ் ருசோ, கே.எஸ்.எம். மணிமுத்து, எஸ்.குணசேகரன், சுப. துரைராஜ், நாகனி பி.செந்தில்குமார், வி.ராஜசேகரன், சுப.மதியரசன், உடையப்பா சுப்பிரமணியன், கே. மாரியப்பன் கென்னடி, தா. ராமையா, பதுக்காட்டை விஜயா, கதி.ராஜ்குமார், சல்மா அப்துல் மாலிக், ச. இன்பலாதன், மருத்துவர் ப. மீ.யாழிணி, சேலம் சுஜாதா உள்பட பலரும் வாழ்த்துரை வழங்குகின்றனர்.

அமெரிக்காவில் இருந்து வேதிப்பொருட்கள் தருவிக்கப்பட்டு

இன்னும் 3 நாட்களில் டெங்கு மரபணு பகுப்பாய்வகம்!

மருத்துவம் - மக்கள் நல்வாழ்வுத்துறை அமைச்சர் மா.சுப்பிரமணியன் அறிவிப்பு!

சென்னை, செப். 8- முதலமைச்சர் அவர்களின் வழிகாட்டுதலின் படி, டெங்குவின் வீரியம் குறித்து மரபணு பகுப்பாய்வு செய்ய அமெரிக்காவில் இருந்து அதற்குரிய வேதிப்பொருட்கள் தருவிக்கப்பட்டு, இன்னும் 3 நாட்களில் டெங்கு மரபணு பகுப்பாய்வகம் தொடங்கப்பட்டுள்ளது என மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தெரிவித்துள்ளார்.

தமிழ்நாட்டில் 2021-ஆம் ஆண்டு தமிழ்நாடு முதலமைச்சர் அவர்கள் ஆட்சி பொறுப்பேற்ற போது, கொரோனா பாதிப்பு மிகப்பெரிய அளவில் தாண்டவமாடியது. மேலும் இந்த கொரோனா வைரஸ் ஆல்பா, பீட்டா, காமா, கப்பா, டெல்டா, டெல்டா பிளஸ், ஓமிக்ரோன் என்று பல்வேறு வகையான உறுமாற்றங்கள் அடைந்து மிகப் பெரிய அச்சுறுத்தல்களை ஏற்படுத்தியது.

இந்த கொரோனா



பாதிப்பு மாதிரிகளை நாம் ஆய்வு செய்ய வேண்டும் என்றால் பெங்களூருவுக்கும், ஐதராபாத்திற்கும், புனேவுக்கும் நாம் அனுப்ப வேண்டியிருந்தது. நமது தமிழ்நாடு முதலமைச்சர் அவர்கள் வழிகாட்டுதலின் படி இந்தியாவிலேயே முதன்முறையாக, மாநில அரசே மரபணு பகுப்பாய்வு கூடத்தினை நிறுவ முடிவெடுக்கப்பட்டு, 14.09.2021 அன்று ரூ.4 கோடி செலவில் மரபணு பகுப்பாய்வு ஆய்வகம் அமைக்கப்பட்டு, தமிழ்நாடு முதலமைச்சர் அவர்களால் திறந்து வைக்கப்பட்டது. படிப்படியாக கொரோனா பாதிப்புகள்

குறைந்து, 05.05.2023 அன்று உலக சுகாதார அமைப்பின் இயக்குநர் பாடர் டெட்ரோஸ் அவர்கள் கொரோனா பாதிப்பு குறித்து பிறப்பிக்கப்பட்ட அவசர நெருக்கடி நிலை பிரகடனத்தை திரும்பப் பெற்றுக்கொண்டார்.

டெங்கு பகுப்பாய்வுக் கூடம்

பொது மக்களுக்கு பெரும் பாதிப்புகளை ஏற்படுத்தக்கூடிய டெங்கு வைரஸ் கண்டறிந்து, நோய் பாதிப்புகளை குறைத்து, தடுப்பு நடவடிக்கைகளை தீவிரப்படுத்தும் வகையில் டெங்கு மரபணு ஆராய்ச்சியில் பயன்படுத்த ஏதுவாக அதற்குரிய வேதிப்பொருட்களை இறக்குமதி செய்யப்பட்டு, இன்னும் 3 நாட்களில் டெங்கு வைரஸ் மரபணு ஆய்வு தொடங்கப்பட உள்ளது. டெங்கு குறித்து ஆய்வு செய்ய ஏராளமான ஆய்வகங்கள் தனியார் மற்றும் அரசு மருத்துவமனைகளில் இருந்தாலும், அதன் வீரியம் குறித்து ஆய்வு இந்தியாவில் எந்த அரசு மருத்துவமனைகளிலும், தனி

யார் மருத்துவமனைகளிலும் இல்லை.

முதன்முறையாக தமிழ்நாட்டில் தமிழ்நாடு முதலமைச்சர் அவர்களின் வழிகாட்டுதலின் படி, டெங்குவின் வீரியம் குறித்து மரபணு பகுப்பாய்வு செய்ய நடவடிக்கைகள் எடுக்கப்பட்டுள்ளது. தமிழ்நாட்டில் 2012-ஆம் ஆண்டு டெங்கு பாதிப்புகளினால் 66 பேரும், 2017 இல் 65 பேரும் இறந்துள்ளனர். கடந்த ஆண்டு உலகம் முழுவதும் 80 நாடுகளில் வீரியமிக்க டெங்கு பரவி அச்சுறுத்தல் ஏற்படுத்தியுள்ளது. எனவே டெங்குவின் வீரியம் குறித்து ஆய்வு செய்வது அவசியமான ஒன்றாகும். இதற்காக மரபணு பகுப்பாய்வு கூடம் பயன்படுத்தப்பட்டுள்ளது, இன்னும் 3 நாட்களில் செயல்பாட்டிற்கு கொண்டு வரப்படவுள்ளது.

இவ்வாறு மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தெரிவித்தார்.



கிருஷ்ணகிரியில் நகர தி.மு.க. பொது உறுப்பினர் கூட்டம் நடைபெற்றது. இக்கூட்டத்திற்கு கிருஷ்ணகிரி நகர கழக செயலாளர் நவாப் அனவையையும் வரவேற்று பேசினார். கூட்டத்தில் கிருஷ்ணகிரி கிழக்கு மாவட்ட செயலாளரும் சட்டமன்ற உறுப்பினருமான தே.மதியழகன் கலந்து கொண்டு உரையாற்றினார். உடன் கிருஷ்ணகிரி மாவட்ட அவை தலைவர் நாகராஜ், மாநில விவசாய அணி துணை செயலாளர் பேம். வெங்கடேசன், கிருஷ்ணகிரி நகர மன்ற தலைவர் பரிதா நவாப், மாவட்ட துணை செயலாளர்கள் கோவிந்தசாமி, சாவித்திரி கடலரசு மூர்த்தி, பொருளாளர் கதிரவன், தலைமைச் செயற்குழு உறுப்பினர் கிருபாகரன், பொதுக்குழு உறுப்பினர் அல்லாம், நாகராசன், சித்ரா சந்திரசேகர், பர்கார் தொகுதி பொறுப்பாளர் அன்பரசன் உள்ளிட்ட ஏராளமானோர் கூட்டத்தில் கலந்து கொண்டனர்.

கல்வி மறுத்த சனாதனம்!

கல்வியைக் கொடுத்த வெள்ளையர்கள்!

**பள்ளிக் கல்வித் துறையில்
மானவர்களிடையே நச்சுக் கருத்தும் பரப்பிய
பாதகனை தட்டிக்கேட்ட ஆசிரியர்...!**

16ஆம் நூற்றாண்டில் இருந்துதான் பொதுக்கல்வி முறை பிராமணரல்லாத மக்களுக்கு தமிழ்நாட்டில் முதன் முதலாக சாத்தியமானது. அதே காலத்தில்தான் தமிழ் அகராதிகள் எழுதும் முயற்சிகள், அச்ச நூல்களை உருவாக்கும் முயற்சிகள், உரை நடைகளை உருவாக்கும் முயற்சிகளும் உருவானது. தெற்கில் தொடங்கிய இந்த முயற்சி அரசியல் குழப்பம், போர் காரணமான இடை நின்று போனது. வெகுசன மக்களுக்கு அது எட்டாமல் போனது.

நீண்ட நெடுங்காலம் பிராமணர் ஆதிக் கத்திற்குட்பட்டு கிடந்த சமூகத்தில் பிராமணரல்லாதோர் கல்வி கற்கும் வாய்ப்பு இல்லாமல் இருந்தது. 18ஆம் நூற்றாண்டின் இறுதியில்தான் இந்த நிலை மாற வேண்டும் என பிரமாணரல்லாத உயர் வகுப்பினரில் சிலர் சிந்தித்தனர். பிரிட்டிஷார் ஆட்சி என்றாலும் அவர்களின் அதிகாரங்களை செயல்படுத்தும் இடத்தில் பிராமணர்களே இருந்தனர். பிராமணரல்லாத உயர்சாதி நாயர், செட்டியார், வெள்ளாளர், ரெட்டியார், முதலி இவர்களுடன் கத்தோலிக்கர், கிறிஸ்தவர்கள், முஸ்லீம்கள் என கல்வி கற்ற ஒரு குழுவினர் இருந்த போதும் அவர்களால் எந்த அதிகாரத்துக்குள்ளும் நுழைய முடியவில்லை.

1895 ஃபேபிளே (Fairplay) என்ற வெள்ளை அதிகாரி சென்னை ஆளுநர் வென்லாக்கிற்கு திறந்த கடிதங்களை எழுதுகிறார். அதில் “ஆங்கிலேயர்கள் இந்தியாவை ஆண்டாலும் உண்மையில் பிரமாணர்கள்தான் இந்தியாவை ஆட்சி செய்கிறார்கள். இந்திய தேசிய காங்கிரஸ் கட்சியும் பிராமணர் நலன்களையே பிரதிபலிக்கிறது. இந்திய அரசப்பணிகள் மக்கள் தொகை விழுக்காட்டிற்கு ஏற்ப பிரமாணரல்லாத மக்களுக்கும் வாய்ப்பு வழங்கவேண்டும்” இதுதான் சனாதனத்தின் மீது வீசப்பட்ட முதல் கல்.

இதில் நமது கல்வியை சனாதன குருகுலக் கல்வியோடு ஒப்பிடும் போது நவீன மயமாக்கிய மெக்காலே பற்றி தனியாக எழுத வேண்டும். இந்திய நவீன கல்வியின் தந்தை மெக்காலே அவர் அங்கீகரிக்கப்படாமல் போக பல காரணங்கள். இந்தியர்களின் எண்ணங்களை மாற்றியமைத்து ஆங்கிலக் கல்வியையும் மேற்கத்திய சிந்தனை முறையும் இந்தியர்களுக்கு பயிற்றுவிக்க முயன்றார். அது கடினமான வார்த்தைகளுடன் இருந்தால் கூட இந்த நாட்டின் அடிமைப்பட்ட மக்கள் மீது மெக்காலே கொண்டிருந்த பற்று எத்தனை உயர்வானது. அவரது எண்ணங்கள் ஈடேறியிருந்தால் இந்தியாவில் பட்டியலின, விளிமு நிலை மக்கள் தொட முடியா உயரத்தை சென்ற நூற்றாண்டிலேயே அடைந்திருப்பார்கள். மூட நம்பிக்கை, புராணக்கதைகள், கிறிஸ்தவ ஆதிக்கம், மதத்தை கல்வியில் இருந்து விலக்கி வைத்தல் என்பதோடு சமஸ்கிருதம், அரபி, பாரசீ மொழிகளை கல்விக்குள் இருந்து அகற்ற வேண்டும் எனக் கருதினார். அவரது தெரிவு ஆங்கிலம்



மட்டுமே.. வகுப்பறையில் சாதி வேற்றுமைக்காக ஆசிரியர்களையே தண்டித்த மாமனிதன் மெக்காலே.

கல்வி இப்படித்தான் நமக்கு வெள்ளையர்களால் கிடைத்தது.

சரி, இந்த சிந்தனைகள் எப்படி அரசியல் இயக்கம் ஆனது?

இன்று நாம் 50 சதத்துக்கு மேல் உயர்கல்வியில் சாதிக்கிறோம். நிச்சயம் இந்தக் குரல்கள்தான் பின்னர் திராவிட இயக்கமாக ஆக்கம் பெற காரணமானது. அன்றைய ஃபேபிளேவின் கடிதமும் இன்று திமுகவும் நடத்தும் கல்விக்கான போராட்டம் வேறு வேறு அல்ல.

1909 -ல் பிராமணரல்லாதவர்கள் சங்கம் 1912-ல் சென்னை ஐக்கிய சங்கம் (பின்னர் திராவிடர் சங்கமானது)

1916 நீதிக்கட்சி என பெருமளவு விழிப்புணர்வு பெற்ற சென்னையைச் சுற்றியுள்ள 30 பிராமணரல்லாத செல்வாக்கு மிக்க வர்களால் உருவானது அதுவே பின்னாளில் திராவிடர் கழகம், தி.மு.க. என்று பெரும் நிலப்பரப்பில் நின்று ஜீவிக்கிறது..

சங்கரன் நாயர், நடேச முதலியார், பி.டி தியாகராயர், டி.எம். நாயர்.கருணாகர மேனன், திரு.வி.க. என 30 ஆளுமைகள் வேலைவாய்ப்பு, கல்வி, சமூக நீதிக்கான முதல் குரலை சென்னையில் உருவாக்கினார்கள். 1930களில் அவர்கள் ஆட்சிக்கு வரும் அளவுக்கு செல்வாக்கோடு இருந்தார்கள். அந்த செல்வாக்குக்கு காரணம் அவர்கள் மக்களுக்காக உழைத்தார்கள்.

1922-ல் கல்லூரிகளில் மாணவர் சேர்க்கையில் 50 சதவீதத்தை பிராமணரல்லாதவர்களுக்கு வழங்க வேண்டும் என ஒரு தெரிவுக்குழுவை உருவாக்கும் அளவுக்கு தங்களை உயர்த்திக் கொண்டார்கள்.

இந்த புள்ளியில் இருந்துதான் பெரியார், அண்ணா, கலைஞர், என வெகுசன தலைவர்கள் பிறப்படுத்தப்பட்ட, பட்டியலின மக்களின் தலைவர்களாக உருவாகிறார்கள். இன்று அதன் தொடர்ச்சியாக முத்துவேல் கருணாநிதி ஸ்டாலினுமாக இந்த சங்கிலி தொடர்ந்து கொண்டே இருக்கும்.

டி.அருள் எழிலன்
பத்திரிக்கையாளர்